



فروعِ اسلام کے لیے افرادی تعاون

محمد نعمن فاروقی

اسلام اللہ تعالیٰ کا پسند فرمودہ دین ہے جس میں انسانی زندگی کے ہر پہلو کے متعلق بیش قیمت تعلیمات و تفصیلات اور ہمہ نوعیت کی خوبیاں موجود ہیں۔ یہ اسلام اپنی اتم اور اکمل صورت میں قرآن و سنت میں محفوظ ہے۔ تاہم اس کی یہ عظمتیں اس امر کی کامل ضمانت نہیں کہ واقعیت یہ عظیم دین لوگوں کی اکثریت کو قبول بھی ہو۔ آج دنیا بھر میں اسی عظیم دین اور اس کو لانے والے پیغمبر ﷺ... جو حقیقی معنوں میں محسن انسانیت ہیں... کے بارے میں درجنوں اعتراضات اور شہادت لوگوں کے ذہنوں میں ڈالنے کی کوشش کی جا رہی ہے، حتیٰ کہ فی زمانہ اسلام اور پیغمبر اسلام کو کائنات کی مظلوم ترین ہستی بنادیا گیا ہے۔

چنانچہ کسی شے کا حق ہونا ایک حقیقت ہے لیکن لوگوں کا اس حق کو پہچانا اور قبول کرنا چیزے دیگر ہے۔ لازمی نہیں کہ ہر حق دنیا میں اپنے حقوق کو حاصل بھی کرے، بلکہ باطل قوتیں اپنی تدبیر و سازش کے سہارے حق کے چھرے کو دھنلا کرنے اور لوگوں کو اس سے دور رکھنے کی جہد و سعی کرتی رہتی ہیں۔ نبی کریم ﷺ نے بھی اسلام کے حق ہونے پر اکتفانہ کیا بلکہ اپنی دعوت کو پھیلانے کے لئے ہر طرح کی کوششیں بروئے کار لائے۔ دعوتِ اسلام کے فروع میں جس طرح صداقت و امانت، حکمت و بصیرت، خدمت و اخلاق، موثر عقلی و منطقی ابلاغ، خوبصورت پیرایہ بیان، عزیز و قربات داری، بے پناہ جدوجہد، اصلاح کی ہر ممکنہ فکر اور اس کی تدبیر کے ہر پہلو کو نبی کریم ﷺ نے اختیار کیا، اسی طرح آپ ﷺ نے اس عظیم دعوت کے فروع اور اس کی قبولیت کو عام کرنے کے لئے اپنے ساتھیوں کا بھی سہارا لیا، اپنے پیغام کو پھیلانے کے لئے اللہ تعالیٰ سے بھی ساتھیوں کی مدد مانگی، اور خود بھی فروع دعوت کے لئے سازگار ماحول حاصل کرنے کی غرض سے صلحیں، معاهدے اور نکاح تک کئے۔ سابقہ شریعتوں میں اس انسانی مدد اور تائید کی مثال سیدنا موسیٰ علیہ السلام کی اس دعا سے ہوتی ہے جس میں انہوں نے فرعون کے سامنے دعوتِ اسلام کے لئے اپنے بھائی ہارون کا ساتھ مانگا، پھر رب ذوالجلال کے حضور ﷺ وَاجْعَلْ لِي وَزِيرًا مِنْ أَهْلِنِّ الْهُرُونَ أَخْيَرَ أَشْدُدُهُ بَةً أَذْرِيَ فَوَأَشْرِكْهُ فِي أَمْرِي ﴿٦﴾ (سورۃ طہ: ۲۹-۳۰) کی دعا کی۔ آئیے ہم پیارے نبی محمد ﷺ کی سیرت سے مطالعہ کرتے ہیں کہ

آپ نے اپنی دعوت کے فروع میں کس طرح انسانی تائید کے ذریعے اسلام کو سر بلند اور دعوت کو فروع دیا۔ یہ وہ نبوی تدبیر ہے جسے آج دعوت کا کام کرنے والوں کو محض اس اعتماد پر نظر انداز نہیں کر دینا چاہیے کہ وہ خلوص کے ساتھ حق کی طرف بلانے والے ہیں اور اللہ کی مدد اُنہیں اخذ و حاصل ہو جائے گی۔ حم

فروع اسلام کے لیے نبی کریم ﷺ نے ہر ممکن کوشش کی۔ ہر پہلو سے اسلام کی تائید اور نصرت کی۔ اس دور میں راجح میڈیا کا سہارا لیا اور وسائل استعمال کیے۔ اس کے ساتھ ساتھ آپ ﷺ نے لوگوں کے ذریعے بھی دین اسلام کو فروع دیا۔ الٰہ ایمان تو ایک عظیم جذبے کے تحت اس مشن میں آپ ﷺ کے ہم رکاب تھے ہی مگر نبی ﷺ نے اسی حکمتِ عملی اپنائی کہ متعدد معابرے، سفارتی تعلقات اور مختلف خاندانوں میں نکاح کر کے اغیار سے بھی یہ کام لیا اور انہیں اسلام کی دعوت پہنچائی اور ابررسالات و رحمت کے سامنے میں لانے کی جستجو کی۔

غیر مسلموں سے تعاون لینے کی شرعی حیثیت

سیدنا ابو ہریرہ رضی اللہ عنہ کہتے ہیں کہ ہم (ایک جنگ کے سفرپر) تھے۔ آپ ﷺ نے اسلام کے دعویدار ایک شخص کے بارے میں فرمایا: «هَذَا مِنْ أَهْلِ النَّارِ» یہ جہنمیوں میں سے ہے۔

جنگ کا آغاز ہوا تو اس شخص نے کفار کے مقابلے میں بہادری کے خوب جوہر دکھائے اور بالآخر وہ زخمی ہو گیا۔ آپ ﷺ سے عرض کیا گیا کہ آپ ﷺ نے تو فرمایا تھا کہ یہ جہنمی ہے مگر وہ تو آج کفار کے خلاف بڑی جو اس مردی سے لڑا ہے اور اب وہ فوت بھی ہو چکا ہے۔ نبی ﷺ نے تو فرمایا: “اگر کی طرف ہی گیا ہے۔”

سیدنا ابو ہریرہ رضی اللہ عنہ کہتے ہیں کہ لوگ شک میں گرفتار ہونے کو تھے اور ابھی انہی چہ ملوئیوں میں مکن تھے کہ یہ خبر آئی کہ وہ خود قوت نہیں ہوا بلکہ وہ شدید زخمی حالت میں تھا، پھر گز شتر رات اس کلبیۃتہ صبر لبریز ہوا تو اس نے خود کشی کر لی تھی۔ نبی ﷺ کو یہ اطلاع ملی تو فرمایا: «اللَّهُ أَكْبَرُ أَشْهَدُ أَنِّي عَبْدُ اللَّهِ وَرَسُولُهُ»

“اللَّهُ سبَّ سے بڑا ہے! میں گوئی دیتا ہوں کہ میں اللہ کا بندہ اور اس کا رسول ہوں۔”

پھر آپ ﷺ نے سیدنا یاہل کتاب کے ذریعے یہ اعلان عام جاری فرمایا:

«إِنَّهُ لَا يَدْخُلُ الْجَنَّةَ إِلَّا نَفْسٌ مُسْلِمَةٌ، وَإِنَّ اللَّهَ لَيُؤْيِدُ هُذَا الدِّينَ بِالرَّجُلِ الْفَاجِرِ»

”بے شک جنت میں صرف مسلمان ہی جائے گا اور بے شک اللہ تعالیٰ فاجر آدمی کے ذریعے بھی اس دین کی تائید کر دیتا ہے۔“

ذکورہ حدیث مبارکہ اس موضوع پر اساسی حیثیت رکھتی ہے کہ دین کی ترویج و اشاعت اور نصرت و حمایت کے لیے گناہ گارحتی کہ غیر مسلم سے بھی مدد لینے پر اللہ قادر ہے۔

ایک دوسری حدیث اس حدیث سے باطہر متعارض بھی نظر آتی ہے۔ اور وہ یہ ہے کہ ایک مشرک مگر کوئی نوجوان نبی ﷺ کی معیت میں جنگ کرنے کے لیے اجازت طلب کر رہا تھا تو آپ ﷺ نے فرمایا:

«إِذْ جَعَلْتُ لَا نَسْتَعِنُ بِمُشْرِكٍ»^۱
 ”وَإِنْ چَلَّ جَاءَ بِهِ شَكْ هُمْ مُشْرِكٌ سَعَادُونَ نَهْيَنَ لِيَكْرَتَهُ۔“

ان دونوں روایات میں تطبیق کی صورت یہ نظر آتی ہے کہ پہلا شخص شرعی طور پر مسلمان تھا جیسا کہ حدیث میں یہ الفاظ ہیں: «يَدْعُ إِلِّيْ إِلِّيْلَام» اور دوسری صورت واضح مشرک کی ہے۔ دوسری بات یہ ہے کہ یہ خاص جنگ کی بات ہے، جبکہ سابقہ حدیث کا پس منظر اگرچہ خاص ہے مگر جو قاعدہ آپ ﷺ نے بیان فرمایا، وہ عمومی ہے کیونکہ جہاد اعلائے کلمۃ اللہ کے لیے ہوتا ہے اور ایسا مشرک یا کافر سے ممکن نہیں۔ تیسرا بات یہ بھی ہے کہ اللہ تعالیٰ کسی کافر یا فاجر سے چاہے تو دین کی نصرت کا کام لے مگر حکام کو اس سے پچنا چاہیے کیونکہ اللہ تعالیٰ جانتا ہے کہ وہ کس سے کس طرح دین کی تائید کر سکتا ہے، چنانچہ حدیث میں بھی یہی بتایا گیا ہے کہ اللہ تعالیٰ اس دین کو فاجر آدمی کے ذریعے بھی تقویت و تائید دے دیتا ہے۔

اسی طرح یہ بات بھی ہے کہ اگر مسلمانوں کے پاس متعلقہ صلاحیت کے افراد موجود ہوں یا وسائل کی دستیابی ہو تو اغیار سے تعاون نہیں لینا چاہیے مگر صورت حال اس کے بر عکس ہو تو اسی صورت میں اغیار سے تعاون لیا جاسکتا ہے جیسا کہ نبی ﷺ نے جب سفر بھرت کیا تو آپ ﷺ کا گایہ ایک مشرک عبد اللہ بن اُریقط تھا۔ اس ضمنی بحث کے بعد اصل موضوع کی طرف آتے ہیں اور وہ یہ ہے کہ سیرت مبارکہ کے وہ کون کون سے موقع ہیں جہاں آپ ﷺ نے لوگوں کے تعاون کے ساتھ دعوتِ اسلام کو فروغ دیا۔ دعوت کے اس پہلوکی متعدد نو عیتیں تھیں:

- ۱۔ انفرادی طور پر دین کی تائید و نصرت
- ۲۔ معاهدوں اور حلفوں کی صورت میں فروغِ اسلام
- ۳۔ میں الا قوای سلطنت پر ترویجِ اسلام

۳۔ مختلف قبائل میں نکاح کر کے اسلام کا فروع
ذیل میں مذکورہ بالا اقسام کو قدرے تفصیل سے بیان کیا جاتا ہے:

۱۔ انفرادی طور پر دین کی تائید و نصرت

اللہ تعالیٰ نے قرآن مجید میں فرمایا:

﴿هُوَ الَّذِي أَيَّدَكَ بِنَصْرِهِ وَبِأَمْوَالِ مِنْ يَنْهَا ﴾

”وہ اللہ ہے جس نے اپنی نصرت اور موانوں (کی حمایت) سے آپ کی تائید کی۔“

یہ صورت کیا تھی جس کا انہم اللہ تعالیٰ نے قرآن مجید میں فرمایا؟ وہ یہی تھی کہ صحابہ کرام ﷺ آپ کے مشن میں آپ کے ہم رکاب ہو گئے۔ ان تائید لکنڈ گان میں کچھ نام بہت نمایاں تھے۔ اور وہ تھے سیدنا ابو بکر صدیق، سیدنا عمر اور سیدنا علیؑ۔ اگرچہ دیگر صحابہ کرام ﷺ کا کردار بھی بہت اعلیٰ اور قبل قدر تھا۔ سیدنا ابو بکر صدیقؑ: قولِ اسلام کے بعد ہر سطح پر اسلام کے محافظ اور حامی ہونا ہی ان کی بیچان بنتا۔ وہ ۲۳ سالہ عہد نبوت میں نبی کریم ﷺ کی معیت میں نظر آتے ہیں۔ انہوں نے نبوی مشن کو آپ ﷺ کے بعد بھی اپنے صحیح منہج پر قائم و دائم رکھا۔ نبی کریم ﷺ نے سیدنا ابو بکرؑ کی انہی شبانہ روز محتنوں اور کٹھن حالات میں معیتوں کا اعتراف ان الفاظ سے کیا:

«إِنَّ أَمَنَ النَّاسُ عَلَيَّ فِي صُحْبَتِهِ وَمَالِهِ أَبُو بَكْرٍ»

”سب لوگوں سے بڑھ کر اپنی رفاقت دینے اور مال خجاہو رکنے کا احسان ابو بکرؑ کا ہے۔“

یہ رفاقت تو وہ تھی جو پر خطر را ہوں میں بھی نہ چھوٹی۔ یہ رفاقت اور درہمون کی خجاہو ری نبی کریم ﷺ کی ذات تک محدود نہ تھی۔ ویسے بھی آپ ﷺ کو ذاتی طور پر درہم و دینار کی ضرورت نہ تھی۔ یہ سب کچھ تو اسلام کی ترویج کے لیے تھا۔

سیدنا عروہ بن زبیرؓ کہتے ہیں کہ میں نے عبد اللہ بن عمروؓ سے عرض کیا کہ مجھے رسول اللہ ﷺ کو مشرکین کی سخت ترین اذیت رسانی کے بارے میں بتائیے! وہ کہنے لگے: میں نے دیکھا کہ عقبہ بن ابی معیط نبی ﷺ کی طرف بڑھا، آپ ﷺ نماز پڑھ رہے تھے۔ عقبہ نے چادر آپ ﷺ کے گلے میں ڈالی اور اسے زور

۱ سورہ الانفال: ۶۲

۲ صحیح بخاری: ۳۶۶

سے بل دینے شروع کر دیے۔ اتنے میں ابو بکر رض آئے تو انہوں نے اس بدرجنت کو پیچھے ہٹایا اور کہنے لگے:

﴿أَنْقَتُوْنَ رَجُلًا أَن يَّعُولَ رَبِّ الْهُوَ وَقَدْ جَاءَ كُمْ بِالْبَيِّنَاتِ مِنْ رَبِّكُمْ﴾
 ”کیا تم اس عظیم شخص کے درپے ہو جو کہتے ہیں کہ میر ارب اللہ ہے، اور تحقیق و تمہارے پاس تمہارے رب کی طرف سے روشن دلائک بھی لائے ہیں۔“

اسلام کے ہر اول دستے کے خمسہ مبشرہ افراد سیدنا ابو بکر رض کی دعوت پر دامن اسلام سے وابستہ ہوئے تھے جن کے نام یہ ہیں: سیدنا عثمان، سیدنا زبیر، سیدنا عبد الرحمن بن عوف، سیدنا سعد بن ابی و قاص اور سیدنا طلحہ رض۔ دراصل سیدنا ابو بکر رض اخلاق کے ماں تھے اور ان کے سماجی اور تجارتی تعلقات کا حلقہ بھی خاصاً وسیع تھا۔ اسلام قبول کرنے کے بعد انہیں اپنے ملنے والوں میں دعوت پھیلانے کا خوب موقع میر آیا۔ نبی کریم صلی اللہ علیہ وسلم متعدد قبائل میں جا کر اسلام کی دعوت دیتے۔ سیدنا ابو بکر رض مشن رسالت میں نبی صلی اللہ علیہ وسلم کے ساتھ ہوتے۔ اس کی ایک اہم وجہ یہ بھی تھی کہ سیدنا ابو بکر رض علم انساب کے ماہر تھے۔ اس طرح قبائل کو دعوت دینے کے لیے راہ و سرم بڑھتے اور دعوت کے لیے سازگار ماحول بن جاتا۔

مصادر سیرت میں قبائل کو دعوت دینے کا اسلوب یہ نظر آتا ہے کہ رسول اکرم صلی اللہ علیہ وسلم کے ساتھ سیدنا ابو بکر رض ہوتے۔ پہلے سیدنا ابو بکر رض متعلقة قبیلے کی معلومات کا تبادلہ کرتے۔ جب اہل قبیلہ ذہنی طور پر بات سننے کو تیار ہو جاتے تب رسول اکرم صلی اللہ علیہ وسلم اپنی دعوت بڑے اطمینان اور تسلی سے دیتے۔ ایسا ہی ایک واقعہ صفات سیرت میں محفوظ ہے کہ نبی کریم صلی اللہ علیہ وسلم جب قبیلہ بنو شیبان کو دعوت دینے کے لیے تشریف لے گئے تو سیدنا ابو بکر رض اور سیدنا علی رض آپ کے رفیق تھے۔ سیدنا علی رض کہتے ہیں کہ ہم ان کی ایک پروقار مجلس میں پہنچے۔ سیدنا ابو بکر رض نے سلام کیا اور ان سے قبیلے کا تعارف پوچھا کہ آپ کا تعلق کس قبیلے سے ہے؟ وہ کہنے لگے: ہم بنو شیبان بن تغلبہ سے ہیں۔

اب ابو بکر رض نبی صلی اللہ علیہ وسلم کی طرف متوجہ ہو کر عرض پرداز ہوئے: میرے ماں باپ آپ پر قربان! ان زمانے قوم کے بعد اس قوم کا اکرام باقی نہیں رہے گا۔ اس وقت ان میں مفروق بن عمر، ہانی بن قبیصہ، مثنی بن حارش رض اور نعمان بن شریک موجود تھے جبکہ مفروق سیدنا ابو بکر رض کے قریب ہی بیٹھا ہوا تھا۔ مفروق کے بالوں کے دو لثیں اس کے سینے پر پڑ رہی تھیں۔ سیدنا ابو بکر رض نے اس سے پوچھا: تمہارے افراد قبیلہ کی تعداد

لکھتی ہے؟ وہ بولا: ہم ایک ہزار سے اوپر ہیں جبکہ ایک ہزار کو بھی قلت کے باعث مغلوب نہیں کیا جاسکتا۔۔۔ قبیلے کے بارے میں سوال و جواب جاری تھے کہ سیدنا ابو بکر رض یکبارگی کہنے لگے: اگر آپ تک رسول اللہ صلی اللہ علیہ وسلم کے بارے میں معلومات پہنچی ہیں تو یہ ہیں اللہ کے رسول صلی اللہ علیہ وسلم!! مفروق کہنے لگا: ہمیں پتہ چلا ہے کہ آپ اس کا ذکر کرتے ہیں۔ پھر مفروق نبی صلی اللہ علیہ وسلم کی طرف متوجہ ہو کر کہنے لگا: قریشی بھائی! آپ کس بات کی دعوت دیتے ہیں؟ نبی صلی اللہ علیہ وسلم آگے بڑھے: تشریف فرمائوئے اور سیدنا ابو بکر رض نے چادر سے آپ پر سایہ کیا، پھر نبی صلی اللہ علیہ وسلم فرمانے لگے:

«أَذْعُوكُمْ إِلَى شَهَادَةِ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَنِّي رَسُولُ اللَّهِ...»^۱
”میں تمہیں اس گواہی کی دعوت دیتا ہوں کہ اللہ کے سو اکوئی معبود نہیں اور میں اللہ کا رسول ہوں۔“

جنباب ابو طالب: نبی کریم صلی اللہ علیہ وسلم کے بچپا ابو طالب سے بھی اللہ تعالیٰ نے نبی صلی اللہ علیہ وسلم کی نصرت و حمایت اور ناموس و دفاع کا بڑا کام لیا۔ اصول وہی ہے کہ اللہ تعالیٰ جس سے چاہے اس دین کو تقویت دے۔ آغاز دعوت میں تو مشکلات نہیں تھیں۔ خاموش دعوت گنی چنی سعادت مندرجہوں کے قلب میں گھر کر چکی تھی۔ محبود ان باطلہ کی تردید میں وہ زور بھی نہیں تھا مگر جب یہ دعوت اپنے فطری تقاضوں سے ہم آہنگ ہوئی اور اس کی کرنیں ہر ایک قلب و نظر کو مبتاز کرنے لگیں اور کفار قریش کو اپنی سیاست نظرے میں نظر آنے لگی تو پھر وہ مقابلے میں اترے اور ہر ممکن اور غیر ممکن طریقے سے دعوت کو دبانے کی لاحاصل جبوتوں میں لگ گئے۔ مگر وہ سماجی، سیاسی یا مذہبی جس راستے سے بھی آئے، ان کے سامنے جنباب ابو طالب مضبوط ڈھال ثابت ہوئے۔ شعب ابی طالب میں محصور کر دیا گیا ہو یا سماجی بوجھ ڈال کر مجبور کرنے کی کوشش ہو، ہر پہلو سے انہوں نے آزمایا لیکن ابو طالب اپنے صحیحیت کی نصرت و حمایت میں کوئی کسر نہ اٹھا کر گئے۔

ابن الحنفیہ کہتے ہیں: ”جب ابو طالب رخصت ہوئے تو قریش رسول اللہ صلی اللہ علیہ وسلم کو ایسی اذیتیں پہنچانے لگے جو ان کی زندگی میں ممکن نہ تھیں۔“^۲

سیدنا عباس رض کے ذہن میں ایک سوال تھا جس کا اظہار انہوں نے نبی صلی اللہ علیہ وسلم سے کیا کہ ابو طالب آپ کی حفاظت اور نگہبانی بھی کرتے تھے، آپ کی نصرت و حمایت بھی کرتے تھے (اور آپ کے لیے دوسروں سے ناراض بھی ہوتے تھے) تو کیا انہیں ان خدمات کا فائدہ ہو گا؟ فرمایا:

۱ دلائل النبوة: ۲۵۰

۲ السیرۃ النبویۃ: ازان بن ہشام: ۲۶۶

«نَعَمْ هُوَ فِي صَحْصَاحَ مِنْ نَّارٍ وَلَوْ لَا أَتَأْلَكَانَ فِي الدَّرْكِ الْأَسْفَلِ مِنَ النَّارِ»^۱
 ہاں! ان کے ٹھنڈوں تک آگ ہو گی اور اگر میرے ساتھ ان کا یہ رویہ نہ ہوتا تو پھر وہ آگ کے سب
 سے نچلے طبقے میں ہوتے۔

یہ حدیث بتارہی ہے کہ دعوت کی ترویج و اشاعت میں جناب ابوطالب کا نمایاں کردار ہے۔
 سیدنا عمر بن عزت: حالات کی سُلیمانی بڑھتی جا رہی تھی اور مسلمانوں پر عرصہ حیات تک ہو رہا تھا۔ اسلام کو عزت،
 عروج اور غلبے کے لیے کسی نابغہ روزگار جری و بہادر اور نذر عقری شخصیت کی ضرورت تھی۔ نگاہِ نبوت نے اس
 ضرورت کے لیے دو فراد کو منتخب کیا اور اللہ سے دعا مالگی:

«اللَّهُمَّ أَعِزَّ الْإِسْلَامَ بِأَحَبِّ هَذِينَ الرَّجُلَيْنِ إِلَيْكَ يَأْبِي جَهْلٍ أَوْ بِعُمَرَ بْنَ الْخَطَّابَ»^۲

”ابنی! ابو جہل یا عمر بن خطاب میں سے جو تجھے پسند ہے، اسکے ذریعے اسلام کو عزت سے ہم کنار کر۔“

اور اللہ تعالیٰ کو سیدنا عمر بن الخطاب پسند تھے۔ سیدنا عمر بن الخطاب کے قبول اسلام کے بعد دعوت اسلام کو تو گویا پر لگ گئے اور دعوت پہلے سے بھی زیادہ تیزی سے پھیلے گئی اور عزت میں اضافہ ہوا۔ اس عزت اور وقار کا جائزہ آپ اس بات سے لگ سکتے ہیں کہ جب سیدنا عمر شہادت سے سرفراز ہوئے تو روم و فارس کے تمام علاقوں اسلام کے قلعے اور یہاں کے اکثری اسی حلقوں بگوش اسلام تھے۔ سیدنا عبد اللہ بن مسعودؓ نے درست فرمایا تھا:

”مَا زِلْنَا أَعِزَّةً مُنْذُ أَسْلَمَ عُمَرْ“

”جب سے عمرؓ اسلام لائے، ہماری عزت و قوت میں اضافہ ہوتا چلا گیا۔“

سیدنا عسلیؓ: جن صحابہ کرامؓ کی وجہ سے اسلام کو تقویت و تاسید ملی، ان میں سیدنا علیؓ کا نام بھی بڑا نمایاں ہے۔ کوئی اہم معرکہ ہو یا مہم جوئی ہو، سیدنا علی بن ابی طالبؓ اسلامی تاریخ میں درخشندہ و تابندہ نظر آتے ہیں۔ عرصہ جنگ ہے، یہودی خیبر کو جنت پوری کرنے کے لیے دعوت کا آخری پیغام دینا ہے۔ زبانِ نبوت سے رات، ہی کا اعلان ہو چکا ہے:

”لَا أُعْطِيْنَ الرَّاهِيْةَ غَدَّاً رَجُلًا يُفْتَحُ عَلَى يَدِيْهِ يُحِبُّ اللَّهُ وَرَسُوْلَهُ، وَيُحِبُّهُ اللَّهُ وَرَسُوْلُهُ“^۳

”صحیح علم اس شخصیت کو دوں گا جس کے ہاتھ پر فتح ہو گی۔ وہ اللہ اور اس کے رسولؓ سے محبت

۱ صحیح مسلم: ۵۳۲، ۵۳۱

۲ جامع ترمذی: ۳۶۸۱

۳ صحیح بخاری: ۳۶۸۲

کرتے ہیں اور اللہ تعالیٰ اور اس کے رسول ﷺ ان سے محبت کرتے ہیں۔“

صحابہ رضی اللہ عنہم نے یہ سوچتے ہوئے رات گزاری کہ ان میں سے کے یہ اعزاز نصیب ہو گا۔ صحیح ہوئی تو ہر ایک صحابی اس کی امید لگائے ہوئے تھے۔ مگر آپ ﷺ نے فرمایا: «أین علی» (علیؑ کہاں ہیں؟) “عرض کیا گیا: ”انہیں آشوب چشم ہے۔“ نبی ﷺ نے اپنا العابد ہن ان کی آنکھوں کو لگایا اور ان کے لیے دعا کی تو وہ بالکل تندرست ہو گئے، گویا کلیف تھی، یہ نہیں۔ پھر آپ ﷺ نے جھنڈاً انہیں تمہادیا تو وہ کہنے لگے:

”میں ان سے قتال کروں گا۔ یہاں تک کہ وہ ہماری طرح (مسلمان) ہو جائیں۔“ فرمایا:

”غراں خرماں چلتے رہو! یہاں تک کہ جب تم ان کے درمیان پہنچ جاؤ تو انہیں اسلام کی دعوت دینا اور ان پر جو واجب ہے، وہ انہیں بتانا۔ اللہ کی قسم! اللہ تعالیٰ تمہارے ذریعے سے ایک آدمی کو بھی ہدایت دے دے تو یہ تمہارے لیے قیمتی سرخ اونٹوں سے بہت بہتر ہے۔“

ایک بے نام صحابیہ: کوئی محقق جب دعوتِ اسلام کی تائید و حمایت کے عنوان پر قلم اٹھائے تو بھلا اس خاتون کو کیسے بھول سکتا ہے جسے ایک سفر میں پانی کے دو مشکیزوں سمیت نبی ﷺ کی خدمت میں لا یا گیا ہے۔ کیونکہ پانی کی بسیار تلاش کے باوجود بس یہی مشکیزے نظر آئے تھے۔ آپ ﷺ نے خاتون سے اجازت لے کر برتن طلب کیا اور مشکیزوں کا پانی اس میں انڈیلا اور لوگوں میں اعلان کروادیا، پانی پیو اور جانوروں کو بھی پلاو۔ وہ خاتون پاس کھڑی یہ سب کچھ دیکھ رہی تھیں۔ صحابہ کہتے ہیں: ہم پی پلا کر فارغ ہوئے تو ہمارے خیال کے مطابق وہ مشکیزے پہلے سے بھی زیادہ بھرے ہوئے تھے۔ نبی ﷺ نے فرمایا: «إِجْمَعُوا لَهَا» ”اس کے لیے اپنی طرف سے ہدایا کئٹھے کرو۔“

انہوں نے اکٹھے کیے اور چادر میں باندھ کر اس کے حوالے کر دیے۔ وہ خاتون جب اپنے علاقے میں پہنچی تو انہوں نے تاخیر کی وجہ پوچھی، اس نے سارا قصہ سنایا اور تبصرے کے طور پر کہنے لگی کہ ”یا تو یہ سب سے بڑے جادو گر ہیں (نوعہ بالہ) یا پھر اللہ کے رسول ہیں۔“ بعد ازاں جب مسلمان کوئی مہم جوئی کرتے تو آس پاس کے مشرکوں سے تو عمر کہ آرائی کرتے مگر جس قبیلے کی وہ خاتون تھی، اس سے کنارہ کشی کرتے۔

پھر ایک دن وہی خاتون اپنے قبیلے کے افراد کو ان الفاظ سے دعوت دینے لگی: ”میرا تو یہ خیال ہے کہ یہ مسلمان لوگ عمد اتم سے کنارہ کشی کر رہے ہیں۔ کیا تم بھی اسلام میں رغبت رکھتے ہو؟“

اس خاتون کو نبی کریم ﷺ کی مبارک زندگی کے چند ہی لمحے میسر آئے تھے۔ مگر اس کی اس دعوت پر اس کی زندگی بدل گئی اور وہ اپنی قوم کے قبول اسلام کا باعث بن گئی۔ اور وہ سب مسلمان ہو گئے۔
قبیلہ ہمدان کی ایک سعادت مند روح: نبی کریم ﷺ مزدلفہ میں لوگوں کے بھرے مجمع میں اعلان فرمایا کرتے تھے: «آلَّا رَجُلٌ يَحْمِلُنِي إِلَى قَوْمِهِ؟ فَإِنَّ قُرْيَشًا قَدْ مَنَعُونِي أَنْ أُبَلِّغَ كَلَامَ رَبِّيِّ»
”ہے کوئی شخص! جو مجھے اپنی قوم میں لے جائے تاکہ میں انہیں رب کا پیغام پہنچا سکوں کیونکہ قریش نے توبت کا پیغام پہنچانے سے روک دیا ہے۔“

غیر خواہی کے جذبے سے سرشار اور ہمدردی سے بھر پور اس آواز پر لوگ تیار تھوڑا جاتے مگر سماجی پابندیاں رکاوٹ تھیں۔ اس صدائے دلوaz کا ثابت جواب دینے کا مطلب اس کے سوا کیا ہو سکتا تھا کہ وہ شخص بھی اپنی قوم کے زیر عتاب آ جاتا۔ یہ صدائے نبوت بول بول کر بتاری ہے کہ نبی کریم ﷺ نے تبلیغ رسالت کے لیے ان تھک کو شش کی اور اپنے اعوان و انصار تلاش کیے۔ اس کا قطعاً یہ مطلب نہیں کہ اب تک آپ ﷺ کے حامی اور جان شار موجود نہ تھے بلکہ آپ ﷺ قطعاً ارضی کے گوشے گوشے میں دعوت پھیلانا چاہتے تھے۔ یہ آوازِ دل نواز، جو اتنی صدیوں بعد بھی اپنے اندر اخلاص، ہمدردی اور احسان ذمہ داری لیتے ہوئے ہے، لگتی رہی اور آخر ہمدان کا ایک شخص خدمت میں حاضر ہوا۔ آپ ﷺ نے پوچھا: تمہارا تعلق کس قبیلے سے ہے؟ اس نے بتایا: ہمدان سے۔

فرمایا: کیا تم دفاع کر پاؤ گے، عرض کیا: جی ہاں۔ مگر بعد میں اس شخص نے اپنی قوم سے خدشہ محسوس کیا کہ میری قوم مجھے بھی پناہ دینے سے انکار نہ کر دے۔ آپ ﷺ کی خدمت میں آیا اور اجازت چاہی۔ میں قوم کے پاس جاتا ہوں، پھر اگلے سال آپ سے ملوں گا۔ آپ ﷺ نے فرمایا: ٹھیک ہے، چلے جاؤ۔ اسی دورانِ اللہ تعالیٰ نے (مدینہ کے) انصار کی شکل میں آپ کو دین کے 'النصار' عطا فرمادیے۔

اس وقت سے قریش کی ہٹ دھرمی بھی واضح ہوتی ہے کہ خود تو وہ دعوت سننے کے لیے تیار نہیں تھے مگر دوسرے قبائل کو بھی دعوت دینے کی سماجی پابندی لگا کر کھی تھی۔

یہ چند ایک مثالیں تھیں جو دعوت کے انفرادی تعاون اور طرف داری کی آئینہ دار ہیں۔

۱ صحیح بخاری: ۳۲۴
۲ البجم الاوسيط: ۷۸۳

۲۔ معاہدوں کی صورت میں فروعِ اسلام

رسول اکرم ﷺ نے کئی ایک قوموں اور مذاہب سے معاہدے بھی کیے۔ وہ معاہدے دراصل اسلام کے فروع کا پیش خیمہ تھے۔ اگر مدینہ منورہ جاتے ہی کسی عہد معاہدے کے بغیر دعوت اور اس کی ترویج و تفہیز کا کام شروع ہو جاتا تو عین ممکن تھا، یہود اسے ہی حرفِ نزاع بنالیتے۔ اس لیے آپ ﷺ نے تمام اقوام و مذاہب سے بیشاقاتِ مدینہ کے طور پر کئی معاہدے کیے۔ اس سے مسلمانوں کو بیانگ دہل اظہار رائے کا موقع ملا۔ مکہ مکرمہ میں ہزار کاؤٹوں کے باوجود دعوت اپنے زور پر پھیل رہی تھی۔ مدینہ میں پیش آمدہ رکاوٹیں اور خدشات ان معاہدوں میں دب گئیں۔ اب تو دعوت کو پھلنے، پھیلنے اور پنپنے کا خوب موقع ملا، دعوت اپنے جوبن کو پہنچ اور دیکھتے ہی دیکھتے ہر گھر اور گھر و ندے سے صدائے لا الہ الا اللہ بلند ہونے لگی۔

اسلام کی تاریخ میں صلحِ حدیبیہ یا معاہدہِ حدیبیہ بھی ایک خاص مقام رکھتا ہے۔ اس میں طے کی جانے والی شرائط اگرچہ ظاہراً مسلمانوں کے حق میں نہیں تھیں مگر وہی کی روشنی میں اس کے دور رہ سنتا تھا نظر آرہے تھے۔ صلحِ حدیبیہ مشرکین مکہ کے ساتھ ایک معاہدہ خانگردِ عوتی سرگرمیوں کے لیے یہ ایک اہم سینگ میل ثابت ہوا۔ صلحِ حدیبیہ ۵ ہجری میں ہوئی۔ اس وقت حدیبیہ کے موقع پر موجود جاں شاروں کی تعداد، اللہ ان سے راضی ہو، ۱۲۰۰ تھی مگر جب ۸ ہجری میں اس صلح کو قریش نے مسلمانوں کے حليف، بن بکر پر حملہ کر کے توڑا، جب اس عہدِ شکنی پر قریش کے خلاف فتح کی پیش قدمی ہوئی تو اس وقت ان وفا شعاروں جیلِ اللہم کی تعداد دس ہزار سے متباہز تھی۔ ان نقوصِ قدسیہ کی اکثریت اسی صلحِ حدیبیہ کے بعد دامنِ اسلام سے وابستہ ہوئی۔

دعوتِ اسلام تو وہ پودا ہے جسے ہر حال میں شر آور ہونا ہے۔ ہاں کسی زرخیز میں اور مناسب ماحول میں یہ جلدی شر آور ہو جاتا ہے اور کبھی کچھ دیر کے بعد۔ غیر مسلموں سے عہد و معاہدے دعوتِ دین کے لیے مناسب ماحول مہیا کرتے ہیں۔

معاہدوں کی طرح حلف بھی دعوت کے لیے سود مند ثابت ہوئے۔ حلف داری میں رفاقت اور قربت ملتی ہے۔ ایک دوسرے کے مزاج، نفسیات، معمولات اور رسوم و رواج جانے کا موقع ملتا ہے۔ قرونِ اولیٰ کے مسلمانوں کے حليف بننے کے بعد بھلا قبول اسلام میں کیا رکاوٹ ہو سکتی تھی؟

حليفوں کو ایک دوسرے کی وفاداری کا بھی انداز ہوتا ہے۔ عہد نبوی میں حليف اور حريف بننے کا رواج تھا۔ ہر قبیلہ یا تو کسی کا حليف تھا یا پھر حریف۔ نبی کریم ﷺ نے بنو شیبان سے رابطہ کیا تو ان کے زعامیں سے ایک شیشی بن حارثہ شیبانی ﷺ بھی تھے۔ انہوں نے نبی ﷺ سے پیغامِ حق سن کر عرض کیا:

”کسری نے ہم سے عہد لیا ہوا ہے کہ ہم اس کے لیے خطرہ نہیں بنیں گے اور کسی ایسے شخص کو سپورٹ نہیں کریں گے۔ اور میں سمجھتا ہوں کہ یہ دین... جس کی طرف آپ ہمیں دعوت دے رہے ہیں... اسے ہمارے یہ بادشاہ ناپسند سمجھیں گے۔ تو اگر آپ چاہیں تو ہم عرب کے چشموں سے متصل علاقوں میں آپ کو جگہ بھی دیں گے اور مدد بھی کریں گے۔“

رسول ﷺ نے فرمایا: ”آپ لوگوں نے جب سب کچھ چیز بنا دیا تو ایسا صاف جواب دے کر کوئی برائی نہیں کی۔ یقیناً یہ اللہ کا دین ہے، اللہ تعالیٰ اس کی مدد کرتا ہے جو ہر جانب سے اس کی تائید کرتا ہے۔ قریب ہی ایسا وقت آئے گا کہ اللہ تعالیٰ تمہیں ان کے دیار و اموال کا دارث بنا دے گا۔“^۱

وقت گزرتا گیا۔ سیدنا شفیع بن حارثہ رضی اللہ عنہ مشرف بہ اسلام ہوئے اور عراق کے محافظہ دشمن سے بر سر پیکار اسلامی فوج کے بھی سالار تھے۔ پھر فارس سے نبرد آزمائی کا موقع آیا تو سیدنا شفیع بن حارثہ رضی اللہ عنہ کے قبیلے بنو شیبان نے اسلام کی نصرت و حمایت اور بہادری و دلیری کی شاندار تاریخ رقم کی۔ جو قبیلہ کسریٰ کی نافرمانی پر راضی نہیں تھا، اب وہی قبیلہ اسی کسریٰ کے مقابل تھا۔

اسی طرح غزوہ ازاب کے موقع پر جب بنو قریظہ نے عہد شکنی کی۔ تو انہی میں سے ایک سرکردہ شخص کعب بن اسد قرظی عہد پر قائم رہا۔ جب جی بن اخطب نے اسے عہد شکنی کا کہا تو اس نے ان الفاظ میں جواب دیا: ”افسوس تجھ پر، جی! میں جس عہد پر قائم ہوں، مجھے رہنے دو۔ میں نے محمد ﷺ میں ہمیشہ سچائی اور وفاداری ہی دیکھی ہے۔“^۲

بھی کعب بن اسد تھا جس نے محاصرے کے دوران اپنی قوم کو اسلام کی دعوت بھی دی کہ ہم اس شخصیت (رسول ﷺ) کی بیعت بھی کر لیں اور تصدیق بھی کریں۔ اللہ کی قسم! یہ بات تو واضح ہو گئی ہے کہ آپ ﷺ کے فرستادہ نبی ہیں۔ اور یقیناً وہی ہیں جن کا تذکرہ تمہاری کتاب میں موجود ہے، مگر بنو قریظہ نے انکار کر دیا۔^۳ یہودی ہونے کے باوجود کعب بن اسد قرظی اپنی قوم میں دین محمد ﷺ کا سفیر بن گیا۔ اس کی وجہ وہی تعلق عہد کی پاسداری اور وفاداری تھی، جو سیرت کا طرہ امتیاز ہے۔

۱ ال آنقاۃ: ۲۳۹/۱

۲ السیرۃ النبویۃ ازان بن هشام: ۲۲۰/۲

۳ سبط النجوم: ۳۱۲/۱

۳۔ بین الاقوامی سطح پر ترویج اسلام

نامہ ہائے مبارک جو آس پاس کی حکومتوں، باج گزار ریاستوں اور قبیلوں کو سمجھ گئے، ان کا بنیادی مقصد دعوت تھا۔ یہ مکاتب باہمی تجارت کے فروغ، تہذیب و ثقافت کے تبادلے یا باہمی تعلقات کو پروان چڑھانے کے لیے نہ تھے، جیسا کہ آج کل سفارتکاری کا مطلب سمجھا جاتا ہے۔ آپ ﷺ نے وقت کی سپر پاور کو تحریر بھجوائی تو اس میں یہ بھی رقم تھا: «فَإِنْ تَوَلَّتَ فَإِنَّ عَلَيْكَ إِثْمَ الرَّأْسِيَّنَ»^۱ ”اگر تو نے (اس دعوت سے) بے رخی بر تی تو تیری رعایا کا گناہ بھی تیرے سر ہو گا۔“

ان نامہ ہائے مبارک کا محور دعوت اسلام ہی تھا جیسا کہ حدیث میں ہے۔ سیدنا انس رضی اللہ عنہ بیان کرتے ہیں کہ نبی ﷺ نے (شاہ فارس) کسری، (شاہ روم) قیصر اور (شاہ جہش) نجاشی اور ہر ایک حکمران کی طرف خطوط روانہ کیے۔ آپ ﷺ نے انہیں اللہ تعالیٰ کی طرف دعوت دی۔^۲

نبوی مکاتیب کے مختلف انداز سے جوابات آئے۔ کسی کے حصے میں سعادت آئی، کسی کے حصے میں شفاوت اور کئی محرومی کا شکار رہے۔ ان خطوط کی بہت سی تفصیلات و مندرجات ہیں لیکن موضوع سے متعلقہ نکتہ یہ ہے کہ آپ ﷺ نے کسی ریاست سے سفارتکاری کے راہ ور سم بڑھائے تو اس کی بنیاد بھی دعوت تھی۔ کبھی آپ اپنے سامنے مکاتیب بوبیہ کا نقشہ کھول کر بیٹھیں، پھر غور کریں کہ مدینہ منورہ کے تمام اطراف و جهات میں نبی ﷺ نے دعوت نامے کس اہتمام سے بھجوائے اور کسی بھی بہت کو خالی نہیں چھوڑا۔ اور دعوت نامے رائجِ الوقت نظام کے تحت بھجوائے۔ حتیٰ کہ نبی ﷺ نے اپنے نام کی مہر بھی اسی وجہ سے بنوائی کہ قیصر و کسری مہر کے بغیر خط قبول نہیں کرتے تھے۔

۴۔ متعدد قبائل میں نکاح کر کے اسلام کا فروع

نبی کریم ﷺ نے متعدد قبائل میں نکاح کیے تھے۔ نکاح کے اہم مقاصد میں سے ایک یہ تھا کہ ان قبائل میں دعوت کو عام کیا جائے۔ اس کے اثرات کسی نہ کسی صورت رو نہ ہوتے رہے۔ سوال یہ پیدا ہوتا ہے کہ نبی کریم ﷺ نے کیسی دور میں ایسا اقدام کیوں نہ کیا؟ اس کا جواب یہ ہے کہ نبوت سے سرفرازی اور دعوت پھیلنے کے بعد بہت سی مشکلات آن پڑی تھیں۔ نبی

۱۔ صحیح بخاری: ۲۹۳۶

۲۔ صحیح مسلم: ۲۷۰۹

مکرم ﷺ، آپ کے الٰ بیت اور اصحاب ﷺ دورِ ابتلاء سے گزر رہے تھے۔ آپ ﷺ یہ نہیں چاہتے تھے کہ مزید نکاح کر کے ازواج کو بھی مشکلات میں ڈالیں۔ یہ قضیہ عرو بن عبّسؑ کے قبولِ اسلام کے والقے پر قیاس ہے۔ جب سیدنا عمرو بن عبّسؑ نے خدمتِ نبوی میں حاضر ہوئے اور سوالات کر کے آپ ﷺ کی معیت اور رفاقت میں رہنے کا اطمینان کیا تو آپ ﷺ نے فرمایا:

«إِنَّكَ لَا تَسْتَطِعُ ذلِكَ يَوْمَكَ هُذَا إِلَّا تَرِي حَالِي وَحَالَ النَّاسِ وَلَكِنْ ارْجِعْ إِلَى أَهْلِكَ فَإِذَا سَمِعْتَ بِي قَدْ ظَهَرْتُ فَأَنْتِي»^۱

”بے شک تم اس وقت کی طاقت نہیں رکھ پا گے، کیا تم نے میرا اور ان دشمنوں کا حال نہیں دیکھا۔ اب تم اپنے گھر چلے جاؤ۔ پھر جب تم میرے بارے میں غلبے کا سنو تو تب میرے پاس آجائنا۔“

اسی طرح کا اطمینان آپ ﷺ نے سیدنا ابوذر غفاری رضی اللہ عنہ سے بھی فرمایا تھا، جب وہ آپ ﷺ سے دعوت سن کر اسلام لے آئے تھے، فرمایا: «ارجع إِلَى قَوْمِكَ فَأَخْبِرْهُمْ حَتَّى يَأْتِيَكَ أَمْرِي»^۲ ”لپنی قوم میں واپس چلے جاؤ اور انہیں بھی روشناس کراؤ یہاں تک کہ میرے اس معاملے کے متعلق کوئی خبر وغیرہ آپنچے۔“

اگر مرد حضرات کے لیے آپ ﷺ کی یہ احتیاط تھی تو آپ خواتین کو ازواجِ مطہرات اور مومنوں کی امہات بنا کر کیوں نہیں مشکلات میں ڈالتے؟ لہذا سیدہ خدیجہؓ کی وفات کے بعد صرف سیدہ سودہؓ سے نکاح ہوا اور اس کے بعد سیدہ عائشہؓ سے، اور اس کے بعد دیگر امہات المؤمنینؓ سے نکاح ہوتے رہے۔ مختلف بڑے اور ذیلی قبائل کے ہاں آپ ﷺ کی تکریم میں اضافہ ہوا۔ جس جس قبیلے میں نکاح ہوتا گیا اس اس قبیلے کے افراد آپ ﷺ کے گروہہ اور اسلام کے شیداء بنتے گئے۔

غزوہ بنو مصطلق کے بعد جب نبی کریم ﷺ کا نکاح سردار قبیلہ حارث بن مصطلق کی صاحبزادی اُتم المؤمنین جویریہ سے ہوا تو صحابہ کرام ﷺ کے پاس بنو مصطلق کے جو جو گرفتار قیدی موجود تھے، انہوں نے سب کو رہا کر دیا۔ اس وجہ سے کہ اب وہ رسول اللہ کے سر ایں بن چکے تھے۔ مسلمانوں کی اس فیاضی کو دیکھ کر بنو مصطلق اسلام لے آئے۔ اس طرح آپ ﷺ نے جتنے نکاح کیے، ان کا اہم مقصد بھی اسلام کا فروغ اور حمایت تھی۔

۱ صحیح مسلم: ۱۹۶۷

۲ صحیح بخاری: ۳۸۶۱

۳ سنن ابو داود: ۳۹۳۳